

ट्रंप टैरिफ का तोड़ निकालने भारत-ईयू आए साथ!

नई दिल्ली (एजेंसी)। भारत और यूरोपीय संघ (ईयू) के बीच मुक्त व्यापार समझौते (एफटीए) की बातचीत अब रफ्तार पकड़ रही है। नई दिल्ली में 8 सितंबर से शुरू होने वाली 13वीं दौर की वार्ता में दोनों पक्ष गंभीर मसलों पर ध्यान देंगे। गैर-टैरिफ रुकावटें, बाजार में पहुंच, और सरकारी खरीद जैसे मुद्दे इस बार चर्चा का केंद्र होंगे। दोनों पक्षों का मकसद इस साल के अंत तक इस समझौते को अंतिम रूप देना है, ताकि वैश्विक व्यापार में नई मिसाल कायम हो सके। यह समझौता न सिर्फ व्यापार को बढ़ावा देगा, बल्कि दोनों के बीच रणनीतिक रिश्तों को भी मजबूत करेगा। इसके साथ ही, भारत और ईयू 2026 की पहली तिमाही में होने वाले भारत-ईयू शिखर सम्मेलन की तैयारियों में जुटे हैं।

● **एफटीए समेत कई मुद्दों पर बत गया है खास प्लान**

इस सम्मेलन में कई अहम फैसले और घोषणाएं होने की उम्मीद है। दोनों पक्षों के बीच नई दिल्ली और ब्रसेल्स में कई मुलाकातें तय हैं, जो इस समझौते को और मजबूती देंगी। खास तौर पर अमेरिका की टैरिफ नीतियों से पैदा हुई उथल-पुथल ने इस समझौते को और अहम बना दिया है। 13वीं और 14वीं दौर की बातचीत में तकनीकी रुकावटें, सैनिटरी और



रोधी उपाय शामिल हैं। पूंजी आवाजाही पर एक और अध्याय जल्द पूरा होने वाला है। दोनों पक्ष जुलाई में

फाइनेसिएटरी मसले, बाजार में पहुंच, मूल नियम, और सरकारी खरीद जैसे अहम मुद्दों पर जोर होगा। अब तक 23 में से 11 अध्यायों पर सहमति बन चुकी है, जिनमें बौद्धिक संपदा, सीमा शुल्क, डिजिटल व्यापार, और धोखाधड़ी-आदान-प्रदान किए गए सेवाओं और निवेश के प्रस्तावों पर भी काम कर रहे हैं, ताकि सही संतुलन बनाया जा सके। भारत ने चावल, चीनी, और डेयरी जैसे संवेदनशील उत्पादों को समझौते से बाहर रखा है, जबकि ईयू ऑटोमोबाइल और स्पिरिट्स के लिए बाजार में पहुंच चाहता है। इसके अलावा, अमेरिका की ओर से झींगा जैसे समुद्री उत्पादों पर टैरिफ दोगुना करने के बाद, ईयू भारत के एक्वाकल्चर निर्यात को बढ़ावा देने पर विचार कर रहा है। पिछले साल भारत ने अमेरिका को 2.8 अरब डॉलर के झींगे निर्यात किए थे। भारत और ईयू के बीच सिर्फ व्यापार ही नहीं, बल्कि रणनीतिक सहयोग भी गहरा हो रहा है। 17 सितंबर को ईयू की विदेश और सुरक्षा नीति प्रमुख काजा कैलास भारत के साथ बात करेंगी।



अब सीमा के इस पार, परिंदा भी नहीं मार सकेगा पर

● **सीमा पर एंटी ड्रोन एडवांस रडार सिस्टम लगाएगी सेना** ● **ड्रोन हमलों की तैयारी,100 टारगेट होंगे एक साथ ट्रैक**

नई दिल्ली (एजेंसी)। ऑपरेशन सिंदूर के दौरान पाकिस्तान ने रात के अंधेरे में भारत पर कई ड्रोन हमले किए थे। इनमें से ज्यादातर ड्रोनो को सेना ने हवा में ही मार गिराया था, लेकिन कुछ ड्रोन सीमा पार कर रिहायशी इलाकों तक पहुंचने में कामयाब रहे थे। अब सेना ने हर तरह से दुश्मन को

मुश्किल से मुश्किल हवाई हमलों को भी ढूंढ़ कर ट्रैक करेगा और फिर उन्हें हवा में ही मार गिराएगा। नए रडार सिस्टम को इस तरह से डिजाइन किया गया है कि यह



नेस्तानाबूद करने का फैसला किया है। भारतीय सेना उत्तरी और पश्चिमी सीमा पर एडवांस रडार सिस्टम स्थापित करने की तैयारी में है। इस रडार का सर्विलांस नेटवर्क बेहद मजबूत होगा, जो

रडार क्रॉस सेक्शन की मदद से टारगेट को ढूंढ़ने से लेकर ट्रैक करने और उसे खत्म करने का काम करेगा। इस एडवांस रडार सिस्टम को सेना के अकाशतीर एअर डिफेंस नेटवर्क से जोड़ा जाएगा।

‘सुप्रीम’ राय, नेता को मोटी चमड़ी वाला होना चाहिए

● **तेलंगाना सीएम रवंत रेड्डी के खिलाफ याचिका खारिज** ● **कहा था-भाजपा 400 सीट जीती तो आरक्षण खत्म होगा**

नई दिल्ली (एजेंसी)। सुप्रीम कोर्ट ने सोमवार को कहा- नेताओं को मोटी चमड़ी का होना चाहिए। राजनीतिक लड़इयों के लिए सुप्रीम कोर्ट का उपयोग नहीं करना चाहिए। कोर्ट ने ये टिप्पणी भाजपा नेता द्वारा तेलंगाना के सीएम रवंत रेड्डी के खिलाफ लगाई गई याचिका की सुनवाई के दौरान कही। 2024 लोकसभा चुनाव के प्रचार के दौरान सीएम रेड्डी ने कहा था- अगर बीजेपी 400 सीट जीती तो आरक्षण समाप्त कर देंगी। भाजपा नेता का



दावा किया था कि इससे पार्टी को नुकसान हुआ और उसने रेड्डी के खिलाफ मानहानि की याचिका दायर की गई थी। तेलंगाना हाईकोर्ट ने याचिका को खारिज कर दिया था, जिसे सुप्रीम कोर्ट में चुनौती दी थी। सुप्रीम कोर्ट में सीजेआई बीआर गवई और न्यायमूर्ति के विनोद चंद्रन, अतुल एस चंद्रकर की पीठ ने भी याचिका खारिज कर दी। हैदराबाद ट्रायल कोर्ट ने पिछले साल अगस्त में कहा था कि रेड्डी के खिलाफ भारतीय दंड संहिता के तहत मानहानि के अपराध और जन प्रतिनिधित्व अधिनियम, 1951 की धारा 125 के तहत केस बनता है। अधिनियम की धारा 125 दुश्मनी को बढ़ावा देने से संबंधित थी।

महिला से शादी का झांसा देकर रेप

परिचित ने पति की मौत के बाद बढ़ाई नजदीकी, घुमाने के बहाने ले गया होटल

भोपाल (नप्र)। भोपाल में एक महिला से शादी का झांसा देकर रेप का मामला सामने आया है। शाहजहानाबाद क्षेत्र में रहने वाली महिला के पति का 2 साल पहले निधन हो गया था। इसके बाद एक पूर्व परिचित ने मदद के बहाने नजदीकी बढ़ाई। अप्रैल 2025 में उसने मिलने के बहाने बुलाया। वह पीड़िता को लालचाटी के एक होटल रूम में ले गया। वहां उसके साथ जबरन रेप किया। विरोध करने पर जल्द शादी करने का वादा कर दिया। पिछले 2 महीनों से आरोपी उसे नजरअंदाज करने लगा। पीड़िता ने शादी के लिए जोर दिया तो उससे हर तरह का संपर्क खत्म कर दिया। तब महिला ने एफआईआर दर्ज कराई। कोहेफिजा पुलिस आरोपी की तलाश कर रही है।

पति की मौत के बाद हुई थी आरोपी से मुलाकात

पुलिस के मुताबिक 30 वर्षीय पीड़िता के पति की मौत 2023 में हो गई थी। पति की मौत के बाद पीड़िता आरिफ नगर स्थित ससुराल को छोड़कर अपने दोनों बच्चों के साथ शाहजहानाबाद इलाके के एक फ्लैट में रहने लगी। वह गृहिणी है। घर खर्च में सहयोग मायके पक्ष के लोग करते हैं। 2023 में ही पीड़िता की मुलाकात पूर्व परिचित दानिश उसमानी से हुई। दोनों के बीच दोस्ती के बाद प्रेम प्रसंग हो गया।

बच्चों के साथ अपनाने का भरोसा दिलाया था

पीड़िता ने आरोपी दानिश उसमानी से साफ कह दिया था कि शादी के बाद दोनों बच्चों को साथ रखेंगी। उसने भी इस बात को मान लिया। बाद में दोनों मिलने जुलने लगे। इसी साल अप्रैल महीने में आरोपी ने पीड़िता को घुमाने के बहाने बुलाया और होटल में उसके साथ ज्यादाती की। पीड़िता ने वरिष्ठ अधिकारी को शिकायती आवेदन दिया था, आवेदन की जांच के बाद रविवार की रात को एफआईआर दर्ज कर ली गई।

कर्नाटक के मांड्या में गणेश विसर्जन में पथराव

● **8 लोग घायल, 20 आरोपी गिरफ्तार, लगा कर्फ्यू**

बेंगलुरु (एजेंसी)। कर्नाटक के मांड्या में गणेश प्रतिमा विसर्जन जुलूस के दौरान झड़पों में 8 लोग घायल हो गए हैं। पुलिस ने हिंसा में शामिल 20 हिंसात में लिया है। शांति कायम करने के लिए कर्फ्यू लगा दिया गया है। मांड्या पुलिस के अनुसार, यह विवाद उस वक्त पर हुआ जब मांड्या के सिद्धार्थ नगर 5वें क्रॉस से जुलूस निकल रहा था। तब लोगों ने उस पर पथराव किया, जिसके बाद दूसरे समूह ने भी जवाबी कार्रवाई की। पुलिस के अनुसार मांड्या की यह घटना रविवार रात की है। गणेश प्रतिमा विसर्जन जुलूस के दौरान दो समूहों द्वारा कथित तौर पर पथराव किए गए। कर्नाटक के गृह मंत्री जी परमेश्वर ने कहा है कि स्थिति नियंत्रण में है। एक वरिष्ठ पुलिस अधिकारी ने बताया कि इसके तुरंत बाद इलाके में कर्फ्यू लगा दिया गया और कहा कि



स्थिति अब नियंत्रण में है। घायलों का फिलहाल कस्बे के एक अस्पताल में इलाज चल रहा है। अधिकारियों ने बताया कि एहतियात के तौर पर पूरे कस्बे में अतिरिक्त पुलिस बल तैनात किया गया है। पुलिस के अनुसार, यह घटना रात करीब 8 बजे राम रहीम नगर की एक मस्जिद के पास

उस समय हुई जब सिद्धार्थ नगर 5वें क्रॉस से जुलूस निकल रहा था। अधिकारियों ने बताया कि लोगों ने कथित तौर पर जुलूस पर पथराव किया, जिसके जवाब में दूसरे समूह ने मस्जिद को निशाना बनाया और फिर दोनों समुदायों के बीच झड़प हो गई।

कर्नाटक के मांड्या में गणपति विसर्जन के दौरान भारी बवाल

● **शोभा यात्रा में खूब चले पत्थर, 8 घायल, 21 गिरफ्तार**

बेंगलुरु (एजेंसी)। कर्नाटक के मांड्या में गणपति विसर्जन के दौरान भारी बवाल की खबर है। गणपति विसर्जन के लिए निकाली जा रही शोभायात्रा में दो समुदाय के लोग मामूली सी बात हुए विवाद के बाद आपस में भिड़ गए। इसके बाद शोभायात्रा पर कथित तौर पर मस्जिद से पथराव किए जाने के आरोप हैं। इस पथराव में आठ लोग बुरी तरह घायल हो गए हैं, जिन्हें अस्पताल में भर्ती कराया गया है। हिंसा की इस घटना के बाद इलाके में भारी

तनाव है, जिसे देखते हुए प्रशासन ने धारा 144 लागू कर दिया है। पत्थरबाजी के आरोप में पुलिस ने 21 लोगों को



गिरफ्तार भी किया है। हालात से निपटने के लिए पुलिस ने वहां अतिरिक्त बलों की भी तैनाती की है।

नेपाल में 18 मौतों के बाद सोशल मीडिया फिर शुरू

● **बैन-ऋष्टाचार के खिलाफ युवा सुबह संसद में घुसे थे** ● **झुक गए पीएम ओली, सेना की फायरिंग में 200 घायल**

काठमांडू (एजेंसी)। नेपाल में सुबह से जारी विरोध प्रदर्शन के बाद सोशल मीडिया फिर से शुरू कर दिया गया। इस प्रदर्शन में अब तक 18 लोगों की मौत हुई, जबकि 200 से ज्यादा घायल हो गए। इस प्रदर्शन की अगुआई जेन-जेड यानी 18 से 30 साल के युवाओं ने की। यह प्रदर्शन अभी भी जारी है। सोशल मीडिया पर बैन और सरकार के भ्रष्टाचार के खिलाफ सोमवार सुबह 12 हजार से ज्यादा प्रदर्शनकारी युवा संसद भवन परिसर में घुस गए, जिसके बाद सेना ने कई राउंड

फायरिंग की। नेपाल के इतिहास में संसद में घुसपैठ का यह पहला मामला है। रिपोर्ट के मुताबिक,



प्रदर्शनकारियों ने संसद के गेट नंबर 1 और 2 पर कब्जा कर लिया था। इसके बाद संसद

भवन, राष्ट्रपति, उपराष्ट्रपति, पीएम आवास के पास के इलाकों में कर्फ्यू लगा दिया गया। काठमांडू

3 सितंबर को फेसबुक, इंस्टाग्राम, यूट्यूब समेत 26 सोशल मीडिया साइट्स पर बैन लगाने का फैसला किया था। इन प्लेटफॉर्म ने नेपाल के संचार और सूचना प्रौद्योगिकी मंत्रालय में रजिस्ट्रेशन नहीं कराया था। इसके लिए मंत्रालय ने 28 अगस्त को आदेश जारी कर 7 दिन का समय दिया था, यह समय सीमा 2 सितंबर को खत्म हो गई। नेपाल में जारी विरोध प्रदर्शनों में अब तक मरने वालों की संख्या 18 पहुंच गई है। जबकि 200 से ज्यादा घायल हैं। कई जगह पर प्रदर्शनकारियों ने पथराव किया है।

उपराष्ट्रपति चुनाव के लिए वोटिंग आज

● **एनडीए कैंडीडेट के लिए राह हो गई और आसान**

बीजेडी ने किया किनारा, गठबंधन भी हुआ मजबूत

नई दिल्ली (एजेंसी)। देश का अगला उपराष्ट्रपति कौन होगा, ये कल 9 सितंबर यानी मंगलवार को वोटिंग के बाद स्पष्ट हो जाएगा। उपराष्ट्रपति चुनाव से ठीक पहले सियासी गहमागहमी तेज है। इस बीच नवीन पटनायक की पार्टी बीजू जनता दल ने वोटिंग से एक दिन पहले अपने पते खोल दिए। बीजेडी का कहना है कि वो उपराष्ट्रपति चुनाव में शामिल नहीं होंगी। पार्टी ने स्पष्ट किया है कि न तो वो केंद्र की सत्ताधारी एनडीए के उम्मीदवार को सपोर्ट करेंगे और न ही विपक्षी इंडिया गठबंधन के कैंडीडेट को। बीजेडी के इस दांव से एनडीए कैंडीडेट की राह और आसान हो गई। नंबर गेम में सत्ताधारी गठबंधन के उम्मीदवार आगे माने जा रहे हैं। बीजेडी सांसद सस्मित पात्रा ने कहा कि बीजू जनता दल ने

मंगलवार को होने वाले उपराष्ट्रपति चुनाव से दूर रहने का फैसला किया है। बीजू जनता दल, एनडीए और इंडिया दोनों ही गठबंधनों से समान दूरी बनाए रखेगा।



हमारा ध्यान ओडिशा पर है। हम ओडिशा के साढ़े चार करोड़ लोगों के विकास और कल्याण पर अपना फोकस रखना चाहते हैं।

आर्थर रोड जेल, बैरक नंबर...

फ्रॉड मेहुल चोकसी के प्रत्यर्पण की तैयारी तेज!

नई दिल्ली (एजेंसी)। भारत के लिए मेहुल चोकसी का प्रत्यर्पण अब चर्चा का बड़ा विषय बन चुका है। 66 साल के इस कारोबारी पर पंजाब नेशनल बैंक में 12,000 करोड़ रुपये के घोटाले का आरोप है। बेल्जियम के एंटवर्प में उनकी गिरफ्तारी के बाद भारत ने प्रत्यर्पण के लिए जोरदार कोशिशें शुरू की हैं। भारत

ने बेल्जियम को भरोसा दिलाया है कि चोकसी को मुंबई की आर्थर रोड जेल में ह्यूमन राइट्स के मुताबिक रखा जाएगा। लेकिन सवाल ये है कि क्या वाकई चोकसी को वहां वो सुविधाएं मिलेंगी, जो भारत दावा कर रहा है। भारत ने बेल्जियम को एक पत्र भेजकर बताया कि चोकसी को आर्थर रोड जेल के बैरक नंबर 12 में रखा जाएगा।





रविवार की मध्यरात्रि तक चंद्र ग्रहण दिखाई दिया। इसका आरंभ रात 9.58 पर हुआ। इसका मध्य काल रात 11 बजकर 41 मिनट पर रहा और समाप्ति रात 12.6 मिनट पर हुई। इस तरह यह ग्रहण कुल मिलाकर करीब 3 घंटे 28 मिनट तक चला।

पुलिस ने 8 माह में साढ़े 9 करोड़ रिफंड कराए

इंदौर। फ़ाइम ब्रांच लगातार अनलाइन फ़ाड की शिकायतों पर आवेदकों को राशि वापस कराने में अहम भूमिका निभा रही है। पुलिस ने एक जनवरी से 31 अगस्त तक (8 माह) में 9 करोड़ 62 लाख से अधिक रुपए पीड़ितों को रिफंड कराए। पीड़ितों की यह शिकायतें साइबर हेल्पनलाइन, एनसीआरपी पोर्टल आदि पर आई थीं। बता दें, वर्ष 2021 में एक करोड़ 37 लाख रुपए, वर्ष 2022 में 3 करोड़ 92 लाख रुपए, वर्ष 2023 में 5 करोड़ तथा वर्ष 2024 में 14 करोड़ 17 लाख रुपए वापस कराए हैं।

सड़क हादसे में दादी और पोती की मौत

इंदौर। तेज गति से आ रहे ट्रैक्टर ने बाइक सवार युवक को ठक्कर मार दी। ठक्कर लगने से युवक की भतीजी और उसकी मां की घटना स्थल पर ही मौत हो गई। घटना शनिवार शाम 5 बजे इंदौर अकोदिया रोड की है। चंदन नगर पुलिस ने बताया कि यहां देपालपुर से एक किलोमीटर पहले बाइक को ट्रैक्टर ने पीछे से ठक्कर मार दी। इस हादसे में जीवन सोलंकी घायल हो गया। उसकी मां सायरा बाई (55) पति भरु सिंह सोलंकी और भतीजी वेदिका (10) पिता राहुल सोलंकी की मौत हो गई। राहुल ने बताया कि तीनों बाइक से शनिवार सुबह देपालपुर से इंदौर के द्वारकापुरी आए थे। पूजा खत्म होने के बाद सभी बाइक से निकले थे। जीवन का परिवार खेती करता है। सायरा बाई के परिवार में उनके 5 बच्चे हैं। वेदिका 5वीं कक्षा में पढ़ाई कर रही है। पुलिस ने मर्ग कायम कर लिया है।

लिफ्ट के गड्ढे में गिरा कर्मचारी, मौत हुई

इंदौर। निर्माणधीन मकान में लिफ्ट लगाने के लिए गड्ढा किया गया था। इसी गड्ढे में गिरने से कर्मचारी की इलाज के दौरान मौत हो गई। मामले में जांच के बाद लसूडिया पुलिस ने सुपरवाइजर के खिलाफ शनिवार रात को एफआईआर दर्ज कर ली है। हादसा एक माह पहले बिल्डिंग में हुआ था। हादसे के बाद कर्मचारी को एमएच अस्पताल में उपचार के लिए भर्ती कराया गया था। मृतक का नाम राजेश पिता बाबूलाल अहिरवार निवासी सत्यम विहार कॉलोनी है। मामले में अंबर गाँव कनवेंन्शन सेंटर बायपास लसूडिया में काम कर रही कंपनी हरिओम इटीरियर के सुपरवाइजर खुम्मराम पिता रामूराम जाट निवासी रोहणी निवासी जिला नागौर की लापरवाही सामने आई। खुम्मासिंह की देखरेख में यहां काम हो रहा था, जिसमें लिफ्ट को लेकर गड्ढा किया गया। काम के दौरान राजेश गिर गया। परिजनो की भी पुलिस ने ख्यान लिए थे। इसके बाद कार्रवाई की गई। उल्लेखनीय है कि कई निर्माणधीन इमारतों में सुरक्षा के संसाधन नहीं होने से आए दिन हादसे होते हैं। संबंधित पुलिस और निर्माण कराने वाला भी उपकरण को लेकर ठेकेदार, इंजीनियर को निर्देश नहीं देते हैं। परिणाम स्वरूप हादसे घटित होते हैं।

पुलिस ने सलमान लाला की 70 से

ज्यादा फेक आईडी पकड़ी

साइबर टीम आईडी ब्लॉक करने की कार्रवाई कर रही

इंदौर। बीते दिनों सीहोर तालाब में डूबने से इंदौर के बकनाम अपराधी सलमान लाला की मौत के बाद अब सोशल मीडिया पर उसकी सक्रियता को लेकर नए खुलासे सामने आए हैं। अधिकारियों का कहना है कि सोशल मीडिया पर फेलाई जा रही अफवाहों और उकसाऊ संदेशों पर सख्ती से निपटा जाएगा। पुलिस जांच में पता चला है कि सलमान लाला की 70 से ज्यादा फेक आईडी फेसबुक और इंस्टाग्राम पर चलाई जा रही थीं। इनमें से करीब 35 आईडी की पहचान हो चुकी है, जिन पर फ़ाइम ब्रांच निगरानी रख रही है और जल्द ही कार्रवाई की जाएगी। मामले की गंभीरता को देखते हुए पुलिस की साइबर टीम इन आईडी को हटाने की प्रक्रिया भी शुरू कर चुकी है। खास बात यह है कि इन आईडी से भड़काऊ पोस्ट शेयर की जा रही थीं, जिनमें कुछ युवतियों की भी भूमिका सामने आई है। गौरतलब है कि कुछ दिन पहले इंदौर-सीहोर हाईवे पर पुलिस ने सलमान लाला को घेराबंदी कर पकड़ने की कोशिश की थी। इस दौरान वह भागते-भागते तालाब में कूद गया और डूबने से उसकी मौत हो गई। घटना के बाद परिजनो ने आरोप लगाया था कि समाज और पुलिस ने मिलकर उसे गैंगस्टर बना दिया। वहीं, उसकी मौत के बाद से सोशल मीडिया पर लगातार विवादित पोस्ट सामने आ रही हैं, जिन्हें रोकने के लिए पुलिस ने निगरानी तेज कर दी है।

तुलसी नगर के मंदिर में मवेशी की कटी

पूछ मिली, क्षेत्र में रोष

घटना से क्षेत्र में हड़कंप, सीसीटीवी फुटेज खंगाले गए

इंदौर। तुलसी नगर में उस समय हड़कंप मच गया, जब कालीमाता मंदिर में मवेशी की कटी पूछ मिली। घटना की जानकारी मिलते ही स्थानीय रहवासी आक्रोशित हो गए और बजरंग दल के कार्यकर्ता भी मौके पर पहुंच गए। पुलिस को मंदिर के आसपास के सीसीटीवी फुटेज खंगाले हैं। फुटेज से यह पता लगाया जा रहा है कि यह किसने किया और क्यों किया। मामला संवेदनशील होने की वजह से लसूडिया पुलिस ने रखावसियों को समझाझरा दी है कि वे किसी भी तरह की अफवाह पर ख्यान न दें। घटना शनिवार रात 8 बजे की बताई जा रही है। मंदिर परिसर में पशु अवशेष मिलने पर हिंदू सगठनों ने घेरा आपत्ति जताई। पदाधिकारियों और कार्यकर्ताओं ने मौके पर एकत्र होकर पुलिस से सख्त कार्रवाई की मांग की। सूचना मिलते ही पुलिस मौके पर पहुंची और पूछ को जब्त कर लिया। फिलहाल पुलिस ने मामले को संवेदनशील मानते हुए जांच तेज कर दी है और स्थिति पर नजर रखी जा रही है। घटना के बाद इलाके में तनाव का माहौल है। किसी भी अप्रिय स्थिति से बचने के लिए पुलिस बल तैनात किया गया है। अधिकारियों का कहना है कि जल्द ही मामले का खुलासा कर दोषियों के खिलाफ कड़ी कार्रवाई की जाएगी। बता दें, इसके पहले आजाद नगर थाना क्षेत्र स्थित मंदिर में मवेशी के अंग मिले थे, तब पुलिस ने कुछ सदिधों को हिरासत में लेकर मामले को शांत किया था।

झांकी के कारवां में शराब बेचने की

कोशिश करने पर पकड़ा

कार्रवाई कर 1.80 लाख का मादक पदार्थ, वाहन जब्त

इंदौर। अनंत चतुर्दशी की झांकियों के कारवां में उमड़ी भीड़ का फायदा उठाने शराब तस्क़र सक्रिय हो गए थे। लेकिन, आबकारी विभाग ने उनके मंसूबे पर पानी फेर दिया। तस्क़रों को गिरफ्तार कर उनके पास से 1 लाख 80 हजार के मादक पदार्थ और वाहन जब्त किया। रीजनल पार्क के पास बाइक क्रमांक एमपी-09-एसके 0866 से अपेध रूप से ले जाई जा रही विदेशी शराब की एक पेट्टी जब्त की। इसमें रॉयल स्टैंग और बकाई लेमन जैसे ब्रांड शामिल थे। आरोपी सूरज चौहान पर केस दर्ज किया गया है। जब्त किए गए वाहन और शराब का बाजार मूल्य लगभग 89,320 है। यहां भी हुई कार्रवाई वृत्त पलासिया कंट्रोलर देवेश चतुर्वेदी और डिटी कंट्रोलर मनोज अग्रवाल के नेतृत्व में वृत्त प्रभारी प्रियंका रानी चौरसिया की टीम ने दोहरी कार्रवाई की। पहली कार्रवाई विनोबा नगर स्थित आशा पति नंदकिशोर के मकान से 50 पाव देशी मदिरा जब्त की गई। दूसरी कार्रवाई अंधिनयम 1915 की धारा 34(1) के तहत प्रकरण पंजीबद्ध किया गया है। जब्त किए गए वाहन और शराब का कुल बाजार मूल्य लगभग 90,600 है। कार्रवाई में आरक्षक तरुण जाट, कमलेश निहारे, परमजीत कौर और झाइवर मोनू ने महत्वपूर्ण भूमिका निभाई।

रिश्ता पक्का होते ही सोनम ने राजा की हत्या की प्लानिंग की

हत्या के लिए राज ने सतना

से रिवाल्वर भी खरीदी

इंदौर। सोनम और राजा रघुवंशी की शादी का रिश्ता पक्का होते ही वारदात की मुख्य आरोपी सोनम ने राजा की हत्या की प्लानिंग तैयार कर ली थी। लेकिन, उसने अपनी बातों से राजा और उसके परिजनो को यह जाहिर नहीं होने दिया कि वो इस रिश्ते से खुश नहीं है। प्लानिंग को अंजाम तक पहुंचाने के लिए उसने अपने प्रेमी राज कुशवाह से रिवाल्वर की व्यवस्था करने की बात कही थी। प्लानिंग यह भी थी कि राजा की हत्या गोली मारकर की जाए, ताकि पुलिस को यह काम किसी पेशेवर हत्यारे का लगे। लेकिन, तीनों आरोपी गोली



नहीं चला पाए।

राज कुशवाह ने सतना के एक बदमाश से 20 हजार रुपए में रिवाल्वर भी खरीद ली थी। यह ब्यौरा राजा रघुवंशी मर्डर केस में पेश की गई चार्जशीट में पुलिस ने हत्या की प्लानिंग से लेकर सबूत मिटाने तक का ब्यौरा दिया है। इस केस में अतिरिक्त चार्जशीट और पेश की जाएगी, जिसमें हत्या के

सबूत मिटाने का उल्लेख रहेगा। फिलहाल सबूत मिटाने वाले तीनों आरोपी प्रापर्टी ब्रोकर शिलोम जेम्स, सिक्युरिटी गार्ड बलवीर उर्फ बलू तथा ग्वालियर निवासी लोकेन्द्रसिंह तोमर फिलहाल सबूत मिटाने वाले तीनों आरोपी जमानत पर है। फोरेसिक रिपोर्ट नहीं आने की वजह से तीनों आरोपियों के आरोप ठीक से तय नहीं हुए।

बदल दी थी योजना

रिवाल्वर खरीदने के बाद आरोपी सोनम ने प्लान बदला और चाकू से हत्या करने के लिए तीनों आरोपियों विशाल ठाकुर, आकाश

राजपूत और आनंद कुर्मी को कहा। कामाख्या देवी मंदिर में दर्शन करने के बाद तीनों आरोपियों ने वहां से दो चाकू खरीदे और उसके जरिए राजा को मौत के घाट उतारा गया।

जैकेट मिलने के बाद जांच बदली

राजा का शव खाई में मिलने के दूसरे दिन शिलांग पुलिस को थोड़ा आगे खाई में सोनम का जैकेट भी मिला था। उस पर खून के निशान पाए गए थे। होटल के सीसीटीवी फुटेज में यही जैकेट सोनम स्कूटी में बैठते समय पहने हुए नजर आई थी। जैकेट पर खून लगा होने के बाद पुलिस को शंका हो गई, कि सोनम भी इस वारदात में शामिल हो सकती है और फिर इस दिशा में भी जांच शुरू की गई।

साइकिल बेचकर ग्वालियर से लापता हुए दो नाबालिग छात्र इंदौर में मिले

● साइकिल बेचकर आए, दोस्त को फोन करते ही मिली लोकेशन

इंदौर। ग्वालियर में तीन दिन पहले लापता हुए दो नाबालिग छात्रों को पुलिस ने इंदौर से बरामद कर लिया है। नाबालिग छात्रों की उम्र 14 से 15 साल है और ये 3 सितंबर की दोपहर 1.30 बजे साइकिल लेकर घर से निकले थे, लेकिन वापस नहीं लौटे। जब शाम तक कुछ पता नहीं चला तो परिजन ने स्तर पर छानबीन की, लेकिन कहीं कोई सुराग नहीं लगा।

आखिर में दोनों छात्रों के परिजन पुलिस के पास पहुंचे थे। पुलिस ने जब आसपास सीसीटीवी कैमरे खंगाले तो नाबालिग छात्र रायरू चौराहा की तरफ जाते नजर आए। यहां पता लगा कि एक साइकिल वाले को चार-चार सौ रुपए में अपनी साइकिल बेचकर वे निकल गए। एक दिन पहले

एक छात्र ने अपने दोस्त को कॉल कर बताया कि वह इंदौर में मजे कर रहे हैं। इसके बाद लोकेशन मिली और पुलिस ने छात्रों को बरामद कर लिया है।

● साइकिल सुधराने का कहकर निकले

ग्वालियर-मुरैना बॉर्डर पर पुरानी छावनी के निरावली में रहने वाले 15 वर्षीय छात्र अपने एक 14 वर्षीय दोस्त के साथ 3 सितंबर 2025 की दोपहर घर से साइकिल सुधरवाने के लिए रायरू चौराहा जाने की कहकर निकले थे। पर इसके बाद वह वापस ही नहीं लौटे। जब दोपहर से शाम हो गई तो परिजन को चिंता हुई। दोनों छात्रों के परिजन ने बच्चों की तलाश शुरू की। दोनों 10वीं के छात्र हैं, इसलिए परिजन को लगा कहीं

किसी दोस्त के यहां पछाई तो नहीं कर रहे हैं। इस पर परिजन ने सभी दोस्तों व रिश्तेदारों के यहां भी जांच पड़ताल की। पर दोनों को तलाशते हुए पूरी रात हो गई। रात को ही परिजन ने पुलिस को सूचना दी। पुलिस ने भी अपने स्तर पर छानबीन शुरू कर दी।

4 सितंबर को पुलिस व परिजन रायरू स्थित साइकिल की दुकान पर पहुंचे तो वहां दोनों छात्रों की साइकिल रखी मिल गई। जब साइकिल वाले से पूछताछ की तो उसने बताया कि दोनों छात्र आए थे और चार-चार सौ रुपए में अपनी साइकिल बेचकर गए हैं। इसके बाद पुलिस को यकीन हो गया कि दोनों खुद से ही कहीं गए हैं। पुलिस ने दोनों की तलाश शुरू कर दी।

● दोस्त के कॉल से लोकेशन मिली

एक दिन पहले लापता नाबालिग छात्रों ने अपने एक दोस्त को कॉल कर बताया था वो तो इंदौर में मजे कर रहे हैं। इस पर दोस्त ने बताया कि यहां सब परेशान है उनको तलाश रहे हैं। इस पर दोनों कॉल कट कर दिया। यह सूचना पुलिस के पास पहुंची तो पुलिस ने मोबाइल लोकेशन के आधार पर तलाश शुरू कर दी। दोनों की लोकेशन इंदौर आ रही थी, जिस पर पुलिस की एक टीम इंदौर पहुंची और दोनों छात्रों को बरामद कर ग्वालियर ले आई है। यहां बाल कल्याण समिति के समक्ष दोनों को पेश किया गया, जहां से काउंसिलिंग के बाद दोनों को उनके परिजन के सुपुर्द कर दिया गया है।

रेती मंडी फ्लाइओवर सर्विस रोड का निरीक्षण



इंदौर। महापौर पुष्पमित्र भार्गव और विधायक मधु वर्मा ने सोमवार को रेती मंडी फ्लाइओवर ब्रिज के पास बनी सर्विस रोड का निरीक्षण किया। इस मौके पर एमआईसी सदस्य अभिषेक शर्मा बबलू पार्षद प्रशांत बड़वे,नगर निगम के

अपर आयुक्त अभय राजनांदांगवाकर सहित संबंधित अधिकारी मौजूद रहे। निरीक्षण के दौरान महापौर ने निगम अधिकारियों को निर्देश दिए कि वे ब्रिज निर्माण एजेंसी से समन्वय कर जल्द से जल्द सर्विस रोड को दुरुस्त

करें, ताकि नागरिकों को आवागमन में परेशानी न हो। अधिकारियों ने बताया कि एजेंसी से बातचीत कर कार्य की गति तेज की जाएगी और निर्धारित समय सीमा में मार्ग को बेहतर बनाया जाएगा।

कुख्यात बदमाश मोरध्वज जिलाबदर के उल्लंघन में पुलिस गिरफ्त में आया

● बदमाश 6 माह के लिए जिलाबदर, उसके खिलाफ 21 अपराध

इंदौर। पुलिस थाना भंवरकुआं द्वारा कुख्यात बदमाश मोरा उर्फ मोरध्वज को जिला बदर अवाधि का उल्लंघन करते जिला क्षेत्र से पकड़ा गया। क्षेत्र में गुंडे बदमाशों एवं असामाजिक तत्वों की गतिविधियों पर रखी जा रही कड़ी निगरानी के दौरान पुलिस थाना भंवरकुआं की टीम को सूचना मिली कि क्षेत्र का कुख्यात जिलाबदर बदमाश मोरा उर्फ मोरध्वज जिलाबदर अवाधि का उल्लंघन करते हुए क्षेत्र में घूम रहा है। इस सूचना पर तत्काल पुलिस टीम ने मौके पर पहुंचकर बदमाश को पकड़ा।

पुछताछ में उसने अपना नाम मोरा उर्फ मोरध्वज पिता नेपाल सिंह ठाकुर (उम्र 31 साल) निवासी झुगगी झोपड़ी प्रोफेसर कॉलोनी इंदौर बताया। आरोपी क्षेत्र का शांति बदमाश हैं, जिसके विरुद्ध थाना भंवरकुआं और

इंदौर शहर के विभिन्न थानों पर अड़ीबाजी, अवैध वसूली, नकबजनी, अवैध शराब, मारपीट, चोरी आदि विभिन्न धाराओं के लगभग 21 अपराध पंजीबद्ध हैं।

कुख्यात बदमाश मोरा उर्फ मोरध्वज की इन्हीं अपराधिक गतिविधियों पर अंकुश लगाने के लिए पुलिस थाना भंवरकुआं द्वारा वरिष्ठ अधिकारियों के मार्गदर्शन में जिलाबदर के लिए प्रतिवेदन पुलिस कमिश्नर इंदौर को प्रस्तुत किया गया था। इस पर विचार के बाद पुलिस कमिश्नर द्वारा आरोपी को 6 माह के लिए इंदौर जिले की राजस्व सीमा से जिला बदर किया गया था। आरोपी उक्त अवधि का उल्लंघन करते हुए क्षेत्र में घूम रहा था जिसे पुलिस ने पकड़ा। पुलिस द्वारा आरोपी मोरा उर्फ मोरध्वज के विरुद्ध जिला बदर के उल्लंघन करने से अपराध धारा 14 राज्य सुरक्षा अधिनियम का दर्ज कर जेल दाखिल कराया गया है। इस सराहनीय कार्य में थाना प्रभारी भंवरकुआं व टीम की महत्वपूर्ण भूमिका रही।

कुत्ते काटने से व्यक्ति की रेबीज़ से मौत, 3 डोज़ के बाद भी जान गई

● हाइड्रोफोबिया और

और एयरोफोबिया के लक्षण दिखे



इंदौर। शहर में कुत्ते के काटने से एक व्यक्ति की मौत ने स्वास्थ्य व्यवस्था पर सवाल खड़े कर दिए हैं। जूनी इंदौर क्षेत्र के रहने वाले गोविंद को कुछ दिनों पहले कुत्ते ने काट लिया था। इसके बाद उसने सरकारी अस्पताल से एंटी-रेबीज़ वैक्सीन की तीन डोज़ लगावाई, लेकिन पाँच डोज़ का पूरा कोर्स पूरा नहीं कर सका। जानकारी के अनुसार, तीसरे इंजेक्शन के बाद गोविंद की हालत बिगड़ने लगी। उसे हाइड्रोफोबिया (पानी से डर) और एयरोफोबिया (हवा से डर) के लक्षण दिखने लगे। उसकी मानसिक स्थिति असामान्य हो गई और वह बिस्तर पर उछल-कूद करने लगा। हालत नाजुक होने पर परिजन उसे एमवाय अस्पताल लेकर पहुंचे, जहाँ इलाज के दौरान उसने दम तोड़ दिया।

छत पर गांजा उगाने वालों पर फायरिंग की भी एफआईआर

● मां के साथ हवाई फायर करते बेटे का वीडियो वायरल



इंदौर। छत्रीपुरा पुलिस ने गांजा उगाने वाले दो भाइयों पर कार्रवाई कर जेल भेजने के बाद अब उन्हीं में से एक युवक और उसकी मां पर एक और मामला दर्ज किया है। शनिवार को एक वीडियो सोशल मीडिया पर वायरल हुआ, जिसमें युवक अपनी मां के साथ घर की छत से हवाई फायर करता दिखाई दे रहा था।

वीडियो सामने आने के बाद रविवार रात

पुलिस ने आर्म्स एक्ट के तहत मामला दर्ज कर कार्रवाई की। छत्रीपुरा थाने के एसआई शीतू जरिया ने बताया कि रोहित पुत्र मनोज सोनी निवासी भक्त प्रहलाद नगर और उसकी मां राजश्री सोनी के खिलाफ 125 बीएनएस के तहत प्रकरण पंजीबद्ध किया गया है। पुलिस ने 7 अगस्त को इस वायरल वीडियो को संज्ञान में लिया। जांच के दौरान आईडी और क्षेत्रवासियों से पूछताछ में आरोपियों की पहचान रोहित और उसकी मां राजश्री के रूप में हुई। इसके बाद दोनों पर एफआईआर दर्ज की गई।

छत पर गांजे के पौधे

गौरतलब है कि कुछ दिन पहले पुलिस ने रोहित का भाई राज को गांजे के साथ पकड़ा था। जांच में सामने आया कि उसने अपने घर की छत पर गांजे के पौधे उगाए थे। इस मामले में भी कार्रवाई कर उसे जेल भेजा गया। हवासियों ने गांजा कांड के बाद ही यह फायरिंग वाला वीडियो पुलिस को उपलब्ध कराया था।

झांकियों के कारवां से 37 बदमाश पकड़ाए ,12 के पास हथियार मिले

● फ़ाइम ब्रांच ने रातभर सुरक्षा व्यवस्था की, ड़ोन से निगरानी

इंदौर। गणेश विसर्जन की झांकियों के कारवां के दौरान सुरक्षा व्यवस्था बनाए रखने के लिए फ़ाइम ब्रांच की टीम को भी तैनात किया गया था। ऐसे में रात के समय फ़ाइम ब्रांच ने कार्रवाई करते हुए 37 लोगों को पकड़ा, जिनमें अलग-अलग इलाकों से आपराधिक गतिविधियों में शामिल बदमाश शामिल थे। सभी को संबंधित थानों में भेजा गया है। 12 बदमाशों के पास से अवैध हथियार (जैसे चाकू आदि) बरामद हुए हैं। इन पर आर्म्स एक्ट के तहत मामला दर्ज किया गया है। इसके अलावा, 28 अन्य सदिग्धों को पकड़ा गया, जिन पर शांति भंग करने की आशंका के चलते दण्ड प्रक्रिया संहिता की धारा 151 के तहत प्रतिबंधात्मक कार्रवाई की गई है। एडिशनल डीसीपी फ़ाइम ब्रांच राजेश दंडोलिया ने बताया कि झांकियों के दौरान सुरक्षा व्यवस्था और महिलाओं से छेड़छाड़ की रोकथाम को लेकर फ़ाइम ब्रांच की टीम को विशेष निर्देशों के साथ तैनात किया गया था। टीम को निर्देश दिए गए थे कि वे

झांकी मार्ग पर सदिग्ध व्यक्तियों पर नजर रखें और तुरंत कार्रवाई करें।..... **इन इलाकों से पकड़े गए बदमाश** एमजी रोड क्षेत्र में, झांकी मार्ग पर भानू पुत्र खेमसिंह जाटव (निवासी- पुलिस लाइन, ईमली बाजार) को चाकू के साथ पकड़ा गया। कान्हा पुत्र श्याम बामनेल (निवासी छोटी ग्वालटोली) को हथियार के साथ गिरफ्तार किया गया। अरुण पुत्र सुनील सूर्यवंशी को कुष्णपुरा पुल के पास से चाकू सहित पकड़ा गया। इसके अलावा, करीब 9 अन्य बदमाशों को भी अवैध हथियारों के साथ पकड़ा गया और उन्हें संबंधित थानों में भेजा गया। **3 चाकूबाज, 25 सदिग्ध धराए-** चल समारोह के दौरान एमजी रोड पुलिस ने 3 चाकूबाज और 25 सदिग्धों को गिरफ्तार किया। सभी निगरानी की गई। 28 सदिग्धों को छेड़छाड़ और माहौल बिगाड़ने की कार्रवाइ को जाएगी। पकड़े गए चाकूबाजों ने पूछताछ में बताया कि वे भीड़ में भय पैदा करने की नीयत से हथियार लेकर घूम रहे थे। **ड़ोन, स्टफ़ की मदद से निगरानी-** एडिशनल डीसीपी के अनुसार, ड़ोन कैमरों और विशेष टीमों की मदद से पूरे झांकी मार्ग की निगरानी की गई। 28 सदिग्धों को छेड़छाड़ और माहौल बिगाड़ने की कार्रवाइ के चलते पकड़ा गया। रात भर चली निगरानी के बावजूद किसी भी प्रकार की कोई अप्रिय घटना नहीं हुई, जिससे पुलिस की सतर्कता सफल रही।

श्राद्ध पक्ष

डॉ. तेज प्रकाश पूर्णानन्द व्यास

(सनातन धर्म के अंतरराष्ट्रीय प्रवर्तक एवं अध्येता)



श्राद्ध केवल पूजन या औपचारिक सम्मान का प्रतीक नहीं है, बल्कि यह आत्मा की गहराइयों से प्रस्फुटित होने वाली दिव्य भावना है। यह वह शक्ति है जो मनुष्य को करुणा , कृतज्ञता , दया, परोपकार, सहानुभूति सह-अनुभूति और आंतरिक शांति से भर देती है।

जब कोई मनुष्य श्राद्ध से श्राद्ध करता है, तो वह केवल अपने पूर्वजों या ईश्वर का स्मरण नहीं करता, बल्कि अपने भीतर मानवता और आत्मिक जागृति का दीपक प्रज्वलित करता है। श्राद्ध से उत्पन्न भाव ही धैर्य प्रदान करते हैं और वही हमें स्थितप्रज्ञता की ओर ले जाते हैं - जहाँ सुख-दु:ख, लाभ-हानि और मान-अपमान समान रूप से स्वीकार किए जाते हैं। यही अवस्था सच्चे जीवन का आनंद और संतुलन है।

भगवद्गीता का यह श्लोक श्राद्ध का श्रेष्ठ स्वरूप दर्शाता है-

श्राद्धवान् लभते ज्ञानं तत्परः संयतेन्द्रियः।
ज्ञानं लब्ध्वा परां शान्तिमचिरेणाधिगच्छति॥ (गीता 4.39)

श्रद्धावान पुरुष, जो इन्द्रियों को संयमित कर एकाग्रचित्त रहता है, वह ज्ञान की प्राप्ति करता है। और जब ज्ञान प्राप्त होता है, तो वह शीघ्र ही परम शांति को प्राप्त कर लेता है।

इस श्लोक से स्पष्ट होता है कि श्रद्धा केवल विश्वास नहीं है, बल्कि यह ज्ञान, शांति और आत्मानुभूति का पुल है।

श्रद्धा मनुष्य को सहानुभूति, परोपकार और करुणा की धारा से जोड़कर अखंड आनंद की अनुभूति कराती है। यही श्रद्धा हमें अस्थिरता से स्थितप्रज्ञता, अज्ञान से ज्ञान और मानवता से ईश्वरत्व की ओर अग्रसर करती है।

अतः श्रद्धा ही जीवन का अमृत सूत्र है, जो मनुष्य को आत्मिक उत्कर्ष, कृतज्ञता और दिव्य शांति से आलोकित करती है।

1. भूमिका – श्राद्ध का सांस्कृतिक परिप्रेक्ष्य

आपदा

अस्मिता सिंह

लेखक शोथार्थी हैं।



भारत एक ऐसा देश है जहाँ बाढ़ अब केवल मौसमी प्राकृतिक आपदा नहीं रह गई, बल्कि हर वर्ष सामाजिक और प्रशासनिक चुनौती के रूप में सामने आती है। रावी नदी की बाढ़ केवल प्राकृतिक घटना नहीं, बल्कि मानवीय उपेक्षा और तंत्र की विफलता का भी ताज़ा उदाहरण है। रावी, जो कभी जीवनदायिनी कही जाती थी, आज हिमाचल से लेकर पंजाब तक भयानक रूप के साथ अपने किनारों पर संकट और सवाल बनकर उमड़ रही है।

दरअसल रावी नदी हिमाचल प्रदेश के चंबा ज़िले की धौलाधार पर्वतमाला से निकलती है और हिमाचल व पंजाब से होकर पाकिस्तान पहुँचकर सतलज में मिलती है। लगभग 725 किमी लंबी यह नदी सिंधु तंत्र का हिस्सा है। 1960 की सिंधु जल संधि ने इसके जल को भारत के हिस्से में सुनिश्चित किया। इतिहास और संस्कृति से जुड़ी रावी चंबा, कांगड़ा और पंजाब की अनेक बस्तियों की जीवनरेखा रही है।

रावी का यह भी विडंबनापूर्ण इतिहास है कि कभी इसकी धाराएँ प्रचुर जल से भरपूर थीं, किंतु अनियंत्रित निर्माण और जलविनियोजन ने

श्राद्ध परंपरा

खुमानसिंह चुंडावत

भारतीय जीवन दर्शन विविधताओं और विरोधाभासों से भरा हुआ है। यहाँ जीवन और मृत्यु को एक-दूसरे से अलग नहीं, बल्कि एक ही चक्र का हिस्सा माना जाता है। इसी दर्शन का एक महत्वपूर्ण अनुष्ठान पितृपक्ष है, जिसे अक्सर शोक का पर्व समझा जाता है। परंतु यदि हम इसकी गहराई में जाएँ, तो यह शोक नहीं, बल्कि कृतज्ञता, सम्मान और जीवन के निरंतर प्रवाह का उत्सव है।

पितृपक्ष का वास्तविक अर्थ

पितृपक्ष शब्द स्वयं में ही इसका अर्थ समाहित किए हुए है- 'पितृ' यानी पूर्वज और 'पक्ष' यानी पखवाड़ा। यह वह 16 दिन का समय है, जब हम अपने उन पूर्वजों को याद करते हैं, जो इस दुनिया से जा चुके हैं। यह सिर्फ उन्हें याद करने तक सीमित नहीं है, बल्कि उनके प्रति हमारे आभार को व्यक्त करने का एक तरीका है। यह हमें यह याद दिलाता है कि हम उनकी देन हैं—उनकी मेहनत, उनके संघर्ष और उनके दिए हुए संस्कारों के कारण ही हम आज यहाँ हैं। यह एक तरह से अपनी जड़ों को याद करने का पर्व है।

पूर्वजों के प्रति कृतज्ञता

मानव जीवन केवल संयोग से प्राप्त नहीं होता, बल्कि यह हमारी पीढ़ियों की निरंतरता का अमूल्य उपहार है। हमारे पूर्वज, दादा-दादी और माता-पिता ने जिस तरह अपनी जीवन-यात्रा में त्याग, तपस्या और संस्कारों की धारा बहाई, उसी का परिणाम है कि आज हम इस जीवन और संस्कृति का अनुभव कर पा रहे हैं। हमारा वंश एक वटवृक्ष की भांति है,

श्राद्ध: धर्म, अध्यात्म, विज्ञान का समन्वय

श्रद्धावान पुरुष, जो इन्द्रियों को संयमित कर एकाग्रचित्त रहता है, वह ज्ञान की प्राप्ति करता है। और जब ज्ञान प्राप्त होता है, तो वह शीघ्र ही परम शांति को प्राप्त कर लेता है। इस श्लोक से स्पष्ट होता है कि श्रद्धा केवल विश्वास नहीं है, बल्कि यह ज्ञान, शांति और आत्मानुभूति का पुल है। श्रद्धा मनुष्य को सहानुभूति, परोपकार और करुणा की धारा से जोड़कर अखंड आनंद की अनुभूति कराती है। यही श्रद्धा हमें अस्थिरता से स्थितप्रज्ञता, अज्ञान से ज्ञान और मानवता से ईश्वरत्व की ओर अग्रसर करती है। अतः श्रद्धा ही जीवन का अमृत सूत्र है, जो मनुष्य को आत्मिक उत्कर्ष, कृतज्ञता और दिव्य शांति से आलोकित करती है।

- भारतीय सनातन धर्म में श्राद्ध केवल एक कर्मकांड मात्र नहीं है, बल्कि यह पूर्वजों के प्रति श्रद्धा, सम्मान और कृतज्ञता का पर्व है।
- श्रद्धया यत् क्रियते तत् श्राद्धम् जिस कर्म में श्रद्धा हो वही श्राद्ध है।
- यह पर्व हमें यह स्मरण कराता है कि हमारी वंश परंपरा केवल जीवित व्यक्तियों तक सीमित नहीं है, बल्कि हमारी जड़ें हमारे पूर्वजों से जुड़ी हैं।
- हर वर्ष भाद्रपद पूर्णिमा से आश्विन अमावस्या तक चलने वाला यह पितृ पक्ष (कुल 16 दिन) हमारे पूर्वजों का स्मरण और उनके आवाहन का काल है। इन दिनों पितृलोक के द्वार खुलते हैं और पितृ अपनी संतान से मिलने आते हैं।
2. धार्मिक दृष्टिकोण से श्राद्ध का महत्व
- (क) शास्त्रीय परिभाषा
- मनुस्मृति में कहा गया है -
- श्रद्धया यत्क्रियते यत्र पितृदेवद्विजातिषु। तत्तु श्राद्धं प्रकीर्तन्ते शास्त्रदृष्ट्या मनीषिभिः॥
- जिसका संपादन श्रद्धा और विश्वास से किया जाए वही श्राद्ध है।
- महाभारत (अनुशासन पर्व) -
- पितॄणां तु प्रसादेन सर्वान् कामानवानुयात।
- पितॄन् ओं प्रसन्नता से जीवित मनुष्य सभी इच्छाओं की प्राप्ति करता है।
- (ख) अनुष्ठान की प्रक्रिया
1. तर्पण (जल अर्पण)– अंजलि में जल भरकर सूर्य और पितरों को अर्पित करना। इसमें काले तिल का उपयोग होता है। जल को सूर्य की किरणें अवशोषित कर पितृलोक तक पहुंचाती हैं।
2. पिंडदान (अन्न समर्पण)– चावल, जौ, तिल

- आदि का पिंड बनाकर अर्पित करना। यह पितरों की क्षुधा शांति का प्रतीक है।
3. हवन (अग्नि समर्पण)– अग्नि को अन्न समर्पित करना। अग्निदेव इसे धूम के माध्यम से वायुमंडल और प्राणवायु में परिवर्तित करते हैं।
4. पितृ स्वागत– घर के द्वार पर दीप, रंगोली, पुष्प अर्पण कर पूर्वजों का स्वागत करना।
- (ग) धार्मिक फल
- पितर तुष होकर वंशज को आशीर्वाद और समृद्धि प्रदान करते हैं। यह पितृ ऋण से मुक्ति का साधन है।
3. आध्यात्मिक दृष्टिकोण से श्राद्ध
- (क) पितृ और सूक्ष्म शरीर
- हिंदू दर्शन में स्थूल शरीर मृत्यु के बाद नष्ट हो जाता है, लेकिन सूक्ष्म शरीर (मन, प्राण, संस्कारों का बंध) जीवित रहता है।
- पितर इसी सूक्ष्म रूप में अपनी संतान तक पहुँचते हैं।
- (ख) पूर्वजों का आशीर्वाद
- गरुड़ पुराण में कहा गया है यस्य तुष्टः पितरः स्युः तस्य तुष्यन्ति देवताः। यः पितॄन् न तर्पयति तस्य तुष्यन्ति नापि देवाः॥ जिसके पितर प्रसन्न होते हैं, देवता भी उसी पर प्रसन्न होते हैं।
- (ग) मनोवैज्ञानिक और आत्मिक प्रभाव
- श्राद्ध से परिवार में स्मृति, कृतज्ञता और एकता का भाव बढ़ता है। पितरों का स्मरण हमें जीवन में कर्तव्य पालन और धार्मिक अनुशासन की शिक्षा देता है।
4. वैज्ञानिक दृष्टिकोण से श्राद्ध
- (क) जल और तर्पण
- जब हम जल में तिल डालकर सूर्य की ओर अर्पित करते हैं तो वह सूर्यकिरणों द्वारा वाष्पीकृत होकर

- वातावरण में पहुँचता है।
- यह जलचक्र (Water Cycle) का प्रतीक है। मनुष्य की भावनाएँ और संकल्प विज्ञान के अनुसार भी कंपन (Vibrations) उत्पन्न करते हैं, जो वातावरण पर प्रभाव डालते हैं।
- (ख) पिंडदान और अन्न का महत्व
- चावल और तिल जीवन का प्रतीक हैं।
- अन्न का समर्पण यह दर्शाता है कि जीवन ऊर्जा कभी समाप्त नहीं होती, बल्कि एक रूप से दूसरे रूप में परिवर्तित होती है।
- (ग) कृषि और पारिस्थितिकी से संबंध
- भाद्रपद-आश्विन का काल कृषि दृष्टि से महत्वपूर्ण है। वर्षा ऋतु के बाद खेत हरियाली से भर जाते हैं। यह काल नवजीवन और पुनः सृजन का प्रतीक है। श्राद्ध के समय किया गया हवन और अन्न दान पारिस्थितिक संतुलन बनाए रखने में सहायक है।
- (घ) मनोवैज्ञानिक दृष्टिकोण
- पूर्वजों का स्मरण पॉजिटिव साइकोलॉजी की दृष्टि से कृतज्ञता (Gratitude) का अभ्यास है।
- शोध बताते हैं कि कृतज्ञता का अभ्यास करने वाले व्यक्ति मानसिक रूप से अधिक संतुलित और स्वस्थ रहते हैं।
5. समाज एवं नैतिक दृष्टिकोण
- (क) पीढ़ियों का सेतु
- श्राद्ध हमें हमारी परंपरा और जड़ों से जोड़ता है। यह जीवित माता-पिता और बुजुर्गों के प्रति सेवा और सम्मान का स्मरण कराता है।
- (ख) आधुनिक समाज की चुनौती
- आज जब लोग अपने जीवित माता-पिता की उपेक्षा कर रहे हैं, श्राद्ध हमें यह चेतावनी देता है कि यदि हम

- पूर्वजों और बड़ों का सम्मान नहीं करेंगे तो समाज में हिंसा, अमानवीयता और असंस्कृति का प्रसार होगा।
- (ग) वैश्विक परिप्रेक्ष्य- आज दुनिया युद्ध, हिंसा और पर्यावरण संकट से जूझ रही है। श्राद्ध का मूल संदेश है— आदर, कृतज्ञता और संतुलन। यही भाव विश्व शांति और कल्याण का आधार है।
6. मंत्र और उद्धरण
1. श्राद्ध सूत्र- श्रुतसत्यं दधाति यथा क्रियया सा श्रद्धा , श्रद्धया यत्क्रियते तत्श्राद्धम्
- श्रद्धा से किया गया कर्म ही श्राद्ध है।
2. तर्पण सूत्र- तुष्यन्ति तर्पयन्ति येन पितृ तत्तर्पणम्- जिससे पितर तुष हों वही तर्पण है।
3. गरुड़ पुराण- यस्य तुष्टः पितरः स्युः तस्य तुष्यन्ति देवताः।
4. शांति मंत्र-
? शान्तिः शान्तिः शान्तिः
दैविक, भौतिक और आध्यात्मिक तीनों संतापों से मुक्ति।
7. निष्कर्ष– श्राद्ध एक समग्र जीवन-दर्शन है। यह धार्मिक आस्था, आध्यात्मिक शांति और वैज्ञानिक दृष्टि का अद्भुत संगम है।
- धर्म के स्तर पर यह पितरों की तुष्टि और आशीर्वाद का साधन है।
- अध्यात्म के स्तर पर यह सूक्ष्म चेतना से संवाद है।
- विज्ञान के स्तर पर यह प्रकृति, जल और ऊर्जा चक्र का संतुलन है। समाज के स्तर पर यह संस्कार, कर्तव्य और कृतज्ञता का स्मरण है।
- इस प्रकार श्राद्ध पर्व हमें यह सिखाता है कि— जो अपने पूर्वजों को नहीं भूलता, वही भविष्य में महान बनता है।

बाढ़ में आया सवालों का प्रवाह



में बहकर आए वृक्ष गवाह बने उस लापरवाह कटाई के, जिसने पहाड़ों की सांसें छीन लीं। इनमें देवदार, तोश, कैल, चील, पियाक और चौड़ी पत्ती वाले पेड़ों की अन्य प्रजातियाँ शामिल हैं। जो यह स्पष्ट करती है कि पहाड़ों के जंगल वर्षों से अधाधुंध कटाई का शिकार रहे हैं। अवैध कटाई को रोकने की जिम्मेदारी रखने वाली व्यवस्था की उदासीनता ने इस संकट को और गहरा किया है। इस आपदा की एक ओर वजह नदी के बहाव क्षेत्र में अनियंत्रित निर्माण

भी है, जिसने प्राकृतिक धारा को बाधित कर विनाश की तीव्रता और बढ़ा दी। इस संकट का दूसरा पहलू यह है कि सरकारें पहाड़ों में निर्माण कार्यों को लेकर संवेदनशील नहीं हैं। माउंटेन इंजीनियरिंग जैसी वैज्ञानिक पद्धतियों का उपयोग लगभग नहीं के बराबर होता। संवेदनशील भूभागों में सड़क, बांध और इमारतें इस तरह बनाई जाती हैं, मानो ये मैदानी इलाकों में हों। परिणामस्वरूप जैव विविधता नष्ट होती है और प्राकृतिक संतुलन बिगड़ता है।

यह लापरवाही जब बाढ़ या भूस्खलन का रूप लेती है, तो केवल प्राकृतिक आपदा नहीं, बल्कि प्रशासनिक उपेक्षा भी सामने आती है। सुप्रीम कोर्ट का संज्ञान यह स्पष्ट करता है कि यह केवल एक प्राकृतिक आपदा नहीं, बल्कि हमारी व्यवस्थाओं की मजबूती पर भी प्रश्नचिन्ह है। यदि बाढ़ में बहकर इतनी लकड़ियाँ आ सकती हैं, तो इसका अर्थ यह है कि वर्षों से वन कटाई और अवैध शोषण जारी रहा है। और यदि हमारी व्यवस्थाएँ इस पर काबू पाने में असफल रही हैं, तो इसका तात्पर्य यह है कि हमारी संस्थाएँ भी प्रकृति के साथ अन्याय में सहभागी बन चुकी हैं। यहाँ प्रश्न केवल सुप्रीम कोर्ट के संज्ञान का नहीं, बल्कि मानव विवेक का भी है। अगर जंगलों का विनाश इसी तरह जारी रहा, तो हमारे भविष्य की क्या दशा होगी?

बहरहाल रावी की बाढ़ हमें यह सोचने पर मजबूर करती है कि क्या हम केवल आपदा के बाद आँकड़े गिनने के लिए ही बचे रहेंगे? या फिर हम समय रहते यह समझेंगे कि पहाड़ों, नदियों और जंगलों की सुरक्षा केवल पर्यावरण का सवाल नहीं है, यह हमारे भविष्य की सुरक्षा का प्रश्न भी है। अगर हम अभी नहीं जागे, तो अगली बाढ़ में बहकर जाएंगी न केवल लकड़ियाँ, बल्कि हमारी संवेदनशीलता और जिम्मेदारी भी।

पितृपक्ष- कृतज्ञता का पर्व

पितृपक्ष शब्द स्वयं में ही इसका अर्थ समाहित किए हुए है- ‘पितृ’ यानी पूर्वज और ‘पक्ष’ यानी पखवाड़ा। यह वह 16 दिन का समय है, जब हम अपने उन पूर्वजों को याद करते हैं, जो इस दुनिया से जा चुके हैं। यह सिर्फ उन्हें याद करने तक सीमित नहीं है, बल्कि उनके प्रति हमारे आभार को व्यक्त करने का एक तरीका है। यह हमें यह याद दिलाता है कि हम उनकी देन हैं—उनकी मेहनत, उनके संघर्ष और उनके दिए हुए संस्कारों के कारण ही हम आज यहाँ हैं। यह एक तरह से अपनी जड़ों को याद करने का पर्व है।

- जिसकी जड़ें पूर्वजों के आशीर्वाद से सिंचित हैं। इस वृक्ष के तने में दादाजी का मार्गदर्शन और पिता का त्याग समाहित है, तो उसकी छाया में माँ का अनुपम स्नेह और करुणा हमें जीवन की दिशा देते हैं। विशेषकर माँ का उपकार तो अनुपम है—जिसने नौ महीने गर्भ में धारण कर अपनी आँखों के नीर से हमें सींचा, जन्म देकर जीवन का उपहार दिया और फिर अथक परिश्रम व ममता से हमें बड़ा किया। ऐसे उपकारों का कोई प्रतिदान संभव नहीं है।
- पूर्वजों और मातृ-पितृ ऋण से हम कभी मुक्त नहीं हो सकते, किंतु उनका स्मरण और श्रद्धा ही उनके प्रति सच्चा सम्मान है। श्राद्ध पक्ष हमें वही पावन अवसर प्रदान करता है, जब हम अपने पूर्वजों को श्रद्धापूर्वक प्रणाम कर उनके उपकारों का स्मरण करते हैं। यह केवल धार्मिक कर्मकांड नहीं, बल्कि जीवन में कृतज्ञता, विनम्रता और आत्मीयता को जागृत करने का मार्ग है।
- कर्मकांड का गहरा सार
- पितृपक्ष से जुड़े कई कर्मकांड हैं, जैसे पिंडदान और तर्पण। ये कर्मकांड ऊपरी तौर पर भले ही परंपरा लगें, पर इनका गहरा अर्थ है।
- पिंडदान– गरुड़ पुराण के अनुसार, आत्मा के विसर्जन के दसवें दिन पिंडदान किया जाता है। चावल या आटे के पिंड बनाकर बहते जल में अर्पित किए जाते हैं। यह केवल एक धार्मिक क्रिया नहीं है, बल्कि यह जीवन के निरंतर प्रवाह का प्रतीक है।



जिस प्रकार पिंड जल में मिलकर विलीन हो जाते हैं, उसी प्रकार शरीर पंचतत्वों में विलीन होकर नई ऊर्जा में रूपांतरित होता है। यह इस बात का प्रतीक है कि जीवन कभी नष्ट नहीं होता, बल्कि सिर्फ रूप बदलता है।

तर्पण– तर्पण का अर्थ है जल अर्पित करना। यह पितरों को जल अर्पित करके उनके प्रति अपनी कृतज्ञता व्यक्त करने का एक तरीका है। यह दर्शाता है कि जिस प्रकार जल जीवन के लिए आवश्यक है, उसी प्रकार हमारे पूर्वजों का योगदान हमारे जीवन

के लिए महत्वपूर्ण है।

पितृ ऋण और सामाजिक दायित्व

पौराणिक मान्यताओं के अनुसार, मनुष्य जीवन में तीन ऋणों से बंधा है—देव ऋण, गुरु ऋण और पितृ ऋण। इनमें से पितृ ऋण की कृतज्ञता ज्ञापित करने के लिए ही श्राद्ध मनाया जाता है। इसका मतलब यह नहीं है कि हम अपने पूर्वजों का कर्ज चुका रहे हैं, बल्कि यह उनके प्रति हमारे सम्मान और आभार को दर्शाने का एक माध्यम है।

यह केवल पितरों की स्मृति का अवसर ही नहीं है, बल्कि यह समाज, परिजनों, मित्रों, ब्राह्मणों और यहाँ तक कि पक्षियों व प्राणियों के प्रति दान-पुण्य कर कृतज्ञता जताने का भी उत्सव है। उदाहरण के लिए, श्राद्ध के दिन कौवाों को भोजन खिलाना एक महत्वपूर्ण रस्म है। यह मान्यता है कि कौवे पितरों का प्रतिनिधित्व करते हैं। यह क्रिया हमें यह सिखाती है कि हमारे पूर्वज न केवल हमारे परिवार का, बल्कि प्रकृति और समाज का भी अभिन्न अंग थे। इस तरह, श्राद्ध हमें मानवीय और प्राकृतिक संबंधों के प्रति संवेदनशील बनाता है।

शोक से उत्सव की ओर

यह बहुत ही महत्वपूर्ण है कि पितृपक्ष के बाद ही भारत के सबसे बड़े त्योहारों, जैसे नवरात्रि और दीपावली का क्रम शुरू होता है। यह एक प्रतीकात्मक संदेश देता है कि पितृपक्ष शोक का अंत है, जिसके बाद हम नए उत्सवों और खुशियों का स्वागत करते हैं। यह हमें बताता है कि जीवन में दुख और खुशी एक-दूसरे के पूरक हैं। जिस प्रकार रात के बाद सुबह होती है, उसी प्रकार जीवन में एक अध्याय के समाप्त होने के बाद ही एक नया अध्याय शुरू होता है। अतः, पितृपक्ष शोक का नहीं, बल्कि अपने पूर्वजों के गुणों और प्रेरणाओं को याद कर एक नए सकारात्मक जीवन की शुरुआत करने का पर्व है। यह हमें हमारी जड़ों से जोड़ता है और सिखाता है कि हम अपने जीवन में संतुलन, ज्ञान और कृतज्ञता के साथ आगे बढ़ें।

संक्षिप्त समाचार

राजस्व की टीम ने गंभीर के किनारे के गांवों में फसलों की नुकसानी का किया सर्वे

उज्जैन। बारिश के चलते नदी-नाले उफान पर है 7 जिले में शहरों की बनिस्बत अंचल में हालात ज्यादा मुश्किल भरे हैं। खेतों में खड़ी सोयाबीन की फसलें बारिश से प्रभावित होने से किसानों को नुकसान झेलना पड़ रहा है। इस नुकसानी की भरपाई के लिए प्रशासन के निर्देश पर राजस्व, कृषि व बीमा कंपनी के अधिकारियों की संयुक्त टीम ने रविवार को गंभीर के किनारे वाले गांवों में सोयाबीन की फसल का सर्वे कर नुकसानी का आंकलन कर रिपोर्ट तैयार की। तहसीलदार आलोक चोरे ने बताया बांमोरा, भेरूपुरा, अचलाना, कंड़ारिया, नलवा, खरेट व टकवासा आदि गांवों में सर्वे किया है। इसके अलावा भी कई निचले खेतों में भी पानी से सोयाबीन की फसल खराब हो रही है।

देवास की 94 वर्षीय रेशमबाई का निधन, 90 साल की उम्र में सीखा था कार चलाना, खुद मंदिर और बाजार ड्राइव कर जाती थीं

देवास। देवास जिले की बिलावली निवासी रेशम बाई तंवर का 94 वर्ष की उम्र में निधन हो गया। रेशमबाई अपनी अनोखी जीवन शैली के लिए जानी जाती थीं। उन्होंने 90 वर्ष की उम्र में कार चलाना सीखा था। रेशमबाई का एक वीडियो सोशल मीडिया पर वायरल हुआ था। इस वीडियो में वे देवास हाईवे पर कार चलाती नजर आई थीं। उनकी इस अद्भुत क्षमता की तत्कालीन मुख्यमंत्री शिवराज सिंह चौहान ने भी सराहना की थी। उनके पोते डॉक्टर रितेश तंवर ने बताया कि दादी खुद कार चलाकर मंदिर जाती थीं। साथ ही सब्जी खरीदने भी जाती थीं। उनके शौक को देखते हुए ही परिवार ने उन्हें कार चलाना सिखाया था। रेशमबाई 30 सदस्यों के परिवार के साथ बिलावली में रहती थीं। शनिवार देर रात उन्होंने अंतिम सांस ली।

मुख्यमंत्री तीर्थ दर्शन योजना के अंतर्गत उज्जैन से रामेश्वरम के लिए यात्रा रवाना हुई

उज्जैन। मुख्यमंत्री तीर्थदर्शन योजना के अंतर्गत रविवार को उज्जैन रेल्वे स्टेशन से रामेश्वरम के लिए विशेष ट्रेन के माध्यम से तीर्थ यात्रा रवाना हुई। इसमें उज्जैन जिले के 179 तीर्थ यात्री रामेश्वरम दर्शन के लिए पर्यटक ट्रेन से रवाना हुए। यात्रा के निकलने के पूर्व प्लेटफार्म पर तीर्थ यात्रियों का सम्मान समारोह आयोजित किया गया। नगर निगम सभापति श्रीमती कलावती यादव ने इसमें सभी तीर्थयात्रियों को पुष्पमाला भेंटकर सम्मानित किया और मंगलमय यात्रा की शुभकामनाएं दी। तीर्थ यात्रा पर जाने वाले सभी यात्रियों ने अपना हर्ष व्यक्त किया और मुख्यमंत्री डॉ. मोहन यादव तथा जिला प्रशासन के प्रति आभार व्यक्त किया। तीर्थ यात्रियों के साथ अनुरक्षक भी भेजे गए। यात्रा की वापसी 12 सितंबर को होगी।

नेत्रदान पखवाड़े के तहत जागरूकता रैली संपन्न खण्डवा। राष्ट्रीय नेत्रदान पखवाड़ा 25 अगस्त से 8 सितंबर 2025 तक नेत्र रोग विभाग के तत्वाधान में मनाया जा रहा है। इसी क्रम में शनिवार को शासकीय चिकित्सा महाविद्यालय सह जिला चिकित्सालय खंडवा में डीन डॉ. संजय कुमार दादू और सिविल सर्जन डॉ. अनिरुद्ध कोशल के मार्गदर्शन में मेडिकल कॉलेज के छात्र छात्राओं, नर्सिंग ऑफिसर एवं पैरा मेडिकल स्टाफ द्वारा जन जागरूकता रैली आयोजित कर नागरिकों को नेत्रदान के लिए जागरूक और प्रेरित किया गया। नेत्र रोग विशेषज्ञ डॉ. चान्दनी कोरोले एवं डॉ. मनोज बालके द्वारा इस अवसर पर नागरिकों को बताया गया कि राष्ट्रीय दृष्टिहीनता नियंत्रण कार्यक्रम के तहत प्रतिवर्ष 25 अगस्त से 8 सितंबर तक नेत्रदान पखवाड़ा मनाया जाता है। उन्होंने नागरिकों को समझाया कि नेत्रदान महादान है, हमें अपने परिवार, समाज एवं अन्य लोगों को इस पुनीत कार्य के लिए अप्ने आने हेतु जागरूक करना चाहिए। नेत्रदान पखवाड़े का उद्देश्य लोगों में नेत्रदान के प्रति जनजागरूकता लाना है।

लाखों की संख्या में श्री गणेश प्रतिमाओं का हुआ विसर्जन

इन्दौर (निप्र)। शहर में गणेश उत्सव के समापन अवसर पर नगर निगम इंदौर द्वारा अत्यंत श्रद्धा और परंपरा के साथ श्री गणेश प्रतिमाओं का पूजन एवं विसर्जन किया गया। महापौर श्री पुष्पमित्र भार्गव एवं आयुक्त श्री शिवम वर्मा के नेतृत्व में शहर के 105 निर्धारित स्थानों से 190 गाड़ियों के माध्यम से श्री गणेश प्रतिमाओं का संकलन किया गया।

इन प्रतिमाओं का विसर्जन पर्यावरण संरक्षण को ध्यान में रखते हुए नवीन तकनीक के माध्यम से जवाहर टेकरी गिट्टी खदान स्थित एकत्रित वर्षाजल में विधिवत पूजन के पश्चात सम्पन्न किया गया। इस प्रक्रिया में आधुनिक क्रेशर मशीन, कन्वेयर बेल्ट, क्रेन तथा 10 हाइड्रोलिक मशीनों का उपयोग किया गया। साथ ही 200 से अधिक मजदूरों वर्कशॉप का समस्त स्टॉफ, समस्त जोनल अधिकारी, समस्त जोनल कार्यालय के उपयंत्री एवं फील्ड का स्टाफ द्वारा इस महत्वपूर्ण कार्य को सफलतापूर्वक सम्पन्न हुआ।



नगर निगम इंदौर द्वारा यह व्यवस्था सुनिश्चित की गई कि श्री गणेश प्रतिमाओं का विसर्जन न केवल धार्मिक परंपराओं के अनुरूप हो, बल्कि पर्यावरण संतुलन एवं स्वच्छता को भी दृष्टिगत रखा जाए।

इस अवसर पर श्री गणेश उत्सव समिति एवं महापौर परिषद सदस्य श्री नंदकिशोर पहाड़िया, अपर आयुक्त श्री अभय राजनगांवकर, श्री मनोज पाठक,

अधीक्षण यंत्री श्री डी.आर. लोधी, वर्कशॉप प्रभारी श्री मनीष पांडे, नगर शिल्पज्ञ श्री विवेश जैन सहित नगर निगम के अन्य अधिकारी एवं गणमान्य नागरिक उपस्थित रहे।

महापौर श्री पुष्पमित्र भार्गव एवं आयुक्त श्री शिवम वर्मा ने इस अवसर पर कहा कि इंदौर शहर में गणेश उत्सवों का आयोजन जनभावनाओं के अनुरूप हो तथा साथ ही पर्यावरण और स्वच्छता का संतुलन भी कायम रहे। श्री गणेश प्रतिमाओं के विधिवत विसर्जन हेतु की गई यह व्यवस्था शहर की परंपरा, आस्था और आधुनिक तकनीक का अद्वितीय संगम है।

वृहद स्वास्थ्य शिविर संपन्न

धार (निप्र)। आयुक्त दीपक सिंह की पहल और कलेक्टर प्रियंक मिश्रा के मार्गदर्शन में आज बाग विकासखंड के ग्राम टांडा में संभाग स्तरीय बृहद स्वास्थ्य शिविर का सफल आयोजन संपन्न हुआ। यह शिविर बाग-राजगढ़ रोड स्थित सामुदायिक स्वास्थ्य केंद्र टांडा एवं शासकीय



सिकल सेल स्क्रीनिंग, 7 मनोरोग के मरीजों की जांच, 154 शिशु रोग का परीक्षण, 136 हृदय रोग जांच, 30 ईको परीक्षण, 842 आयुष विभाग के मरीजों का उपचार किया गया। शिविर में 186 आयुष्मान कार्ड बनाए गए और 12 लोगों ने रक्तदान कर मानवता की मिसाल प्रस्तुत की। साथ ही 81 मरीजों का एक्स-रे परीक्षण भी किया गया। इसके अतिरिक्त अन्य विभिन्न बीमारियों से ग्रसित 981 मरीजों का परीक्षण एवं उपचार किया गया।

यह शिविर जनपद पंचायत अध्यक्ष सरदार सिंह मेड़ा सहित अन्य जनप्रतिनिधियों की उपस्थिति में संपन्न हुआ। सरदार सिंह मेड़ा ने बताया कि इस प्रकार के स्वास्थ्य शिविरों का आयोजन भविष्य में भी नियमित रूप से किया जाएगा ताकि गरीब और आम जनता को स्वास्थ्य सुविधाओं का लाभ मिल सके।

जिला पंचायत सीईओ अभिषेक चौधरी एवं अनुविभागीय अधिकारी राजस्व विशाल धाकड़ ने शिविर स्थल का निरीक्षण किया और सफलतापूर्वक शिविर संपन्न होने पर सभी विभागों के अधिकारियों, कर्मचारियों और स्वास्थ्य विभाग की टीम को धन्यवाद प्रेषित किया। सीएमएचओ डॉ. आर. के. शिंदे ने उपस्थित लोगों को प्रेरित किया कि समय-समय पर रक्तदान अवश्य करें

ताकि ज़रूरतमंदों को आवश्यक समय पर रक्त प्रदान करके उनकी जान बचाई जा सके।

शिविर में चिकित्सा अधिकारी मनावर डॉ. संजय कुमार मुवेल, खंड चिकित्सा अधिकारी कुशी डॉ. अभिषेक रावत, खंड चिकित्सा अधिकारी निसरपुर जितेंद्र दूधी, खंड चिकित्सा अधिकारी गंधवानी डॉ. बलवीर सिंह मंडलोई, डीपीएम वीरेंद्र सिंह रघुवंशी, डीसीएम मुकेश मालवीय एवं जिले के समस्त विकासखंडों के अन्य कर्मचारियों ने सराहनीय योगदान दिया।खंड चिकित्सा अधिकारी डॉ. विरभद्र मुवेल, मेडिकल ऑफिसर डॉ. नितिन श्रीवास्तव, बीपीएम जीतेन्द्र रावत व फार्मासिस्ट रंजना बघेल ने शिविर को सफलता पूर्वक संपन्न कराने के लिए सभी का हृदय से धन्यवाद प्रेषित किया।

विधायक श्रीमति तनवे ने कालमुखी के स्वास्थ्य शिविर की तैयारियों की समीक्षा की

खण्डवा (निप्र)। विधायक श्रीमति कंचन मुकेश तनवे ने आगामी 14 सितंबर को खण्डवा विकासखण्ड के ग्राम कालमुखी में आयोजित होने वाले मेगा स्वास्थ्य शिविर की तैयारियों की समीक्षा की। समीक्षा बैठक में विधायक श्रीमति



तनवे ने गुरुवार को कालमुखी में खंड स्तरीय अधिकारियों की बैठक लेकर स्वास्थ्य शिविर में अधिक से अधिक मरीजों को लाभान्वित करने के उद्देश्य से गांव गांव में अधिक से अधिक प्रचार प्रसार करने एवं

चिन्हित मरीजों को लाइन लिस्टिंग करने के निर्देश दिए, ताकि इंदौर के विशेषज्ञ डॉक्टरों की सेवाएं ग्रामीणजनों को मिल सकें। इस दौरान सहायक कलेक्टर एवं जनपद सी. ई. ओ. डॉ. श्रीकृष्ण सुशीर , अनुविभागीय अधिकारी राजस्व श्री बजरंग बहादूर, शिविर नोडल अधिकारी डॉ. रश्मि कौषल, मुख्य खण्ड चिकित्सा अधिकारी डॉ.एन.के. सेठिया, कालमुखी सरपंच प्रतिनिधि, तहसीलदार श्री

महेश सोलंकी, थाना प्रभारी जी.पी. वर्मा सहित अन्य विभागों के अधिकारी भी मौजूद थे।

बैठक में डॉ. सेठिया ने बताया कि कमिश्नर इन्दौर संभाग श्री दीपक सिंह की पहल पर संभाग के दूरस्थ ग्रामीण अंचलों में जिला प्रशासन के सहयोग से मेगा स्वास्थ्य शिविर का आयोजन किया जा रहा है। इसी क्रम में खंडवा जिले के विकासखंड खण्डवा के हायर सेकेण्ड्री स्कूल ग्राम कालमुखी में यह स्वास्थ्य शिविर 14 सितंबर को आयोजित किया जायेगा।

शिविर में दूरस्थ ग्रामीण क्षेत्र के निवासियों को विभिन्न बीमारियों की स्वास्थ्य जांच जिसमें एक्स-रे, ई.सी.जी., ईको, मेमोग्राफी,

इंदौर की गौरवशाली परम्परा के अनुरूप रातभर निकला नयनाभिराम झांकियों और अखाड़ों का कारवां, हुकमचंद मिल की झांकी को मिला प्रथम स्थान

इन्दौर (निप्र)। इंदौर की गौरवशाली

परम्परा के रूप में अनन्त चतुर्दशी चल समारोह पूर्ण श्रद्धा, आस्था एवं अपार उत्साह-उमंग और व्यापक जनभागीदारी के साथ सम्पन्न हुआ। नागरिकों ने इस उत्सव के प्रति अपनी सक्रिय सहभागिता निभाते हुये शहर की परम्परा को अपार उत्साह और उमंग के साथ आगे बढ़ाया। रातभर जोश और उल्लास के साथ चल समारोह में निकली नयनाभिराम झांकियों और अखाड़ों के उत्कृष्ट दर्शनों ने हजारों लोगों का मन मोह लिया। जिला प्रशासन द्वारा गठित झांकी तथा अखाड़ा निर्णायक समितियों द्वारा पुरस्कार के लिये सर्वसम्मति से श्रेष्ठ झांकियों और अखाड़ों का विशेष परीक्षण किया गया। झांकी में हुकमचंद मिल की नरकासुर का वध झांकी को प्रथम स्थान प्राप्त हुआ है। इसी तरह अखाड़ों में छोगालाल उस्ताद व्यायामशाला और चंद्रपाल उस्ताद व्यायामशाला को प्रथम स्थान मिला। इसी तरह महिला वर्ग का प्रथम पुरस्कार श्री रामनाथ गुरु शस्त्रकला व्यायामशाला को दिया गया।

कलेक्टर श्री आशीष सिंह ने चल समारोह सुचारु रूप से सम्पन्न होने पर इंदौर के नागरिकों, व्यवस्थाओं से जुड़े अधिकारियों-कर्मचारियों, झाँकी आयोजकों और अखाड़ों के सदस्यों तथा मीडियाकर्मियों के प्रति आभार

व्यक्त किया है।

झाँकी निर्णायक समिति द्वारा अनुशंसित निर्णय

प्रथम पुरस्कार - हुकमचंद मिल- (नरकासुर का वध)

द्वितीय पुरस्कार- राजकुमार मिल- (लंका दहन) और मालवा मिल- (भगत के वश में है भगवान)

तृतीय पुरस्कार- कल्याण मिल- (सेना का शौर्य)

विशेष पुरस्कार- स्वदेशी मिल- (महाशिवरात्री पर शिव पूजा) और होप टेक्सटाईल मिल- (गंगा का पृथ्वी पर अवतरण)

प्रतिवर्ष की तरह इस वर्ष भी परम्परा के निर्वहन में दिये जा रहे मिलो के महत्वपूर्ण योगदान के मद्देनजर पुरस्कार चयन में केवल मिलो की झांकियों को ही शामिल किया गया था।

अखाड़ों के पुरस्कार

चल समारोह में अखाड़ों तथा व्यायाम शालाओं के युवाओं द्वारा हैरत अंजेज प्रदर्शन तथा करतब दिखाये गये। शस्त्र कला की विधा को अखाड़ों तथा व्यायामशालाओं के कलाकारों ने इतनी

विधिताओं तथा बारीकियों के साथ प्रस्तुत किया कि दर्शक देखते रह गये। निर्णायक समिति ने इस बार दो विधाओं लाठी तथा दो हाथ के पटे वर्ग में सर्वश्रेष्ठ प्रस्तुतियों के आधार पर अलग-अलग श्रेणियों में पुरस्कार के लिये अखाड़ों का चयन किया। अखाड़ा निर्णायक समिति द्वारा इन प्रस्तुतियों की उत्कृष्टता के आधार पर निम्नानुसार निर्णय अनुशंसित किये गये हैं।

लाठी वर्ग

प्रथम- छोगालाल उस्ताद व्यायामशाला

द्वितीय - महावीर व्यायामशाला इतवारिया बाजार

तृतीय- रविदास व्यायामशाला

विशेष - गाजीगुरु व्यायाम शाला तथा अहिरवार चैतन्य व्यायामशाला

दो हाथ के पटे वर्ग

प्रथम - चंद्रपाल उस्ताद व्यायामशाला

द्वितीय - बिंदगुरु व्यायामशाला

तृतीय - बाबुसिंह उस्ताद व्यायामशाला, नादिया नगर

विशेष - देवीदिन गुरु व्यायामशाला तथा हीरालाल उस्ताद व्यायामशाला

आदि कर्मयोगी अभियान में महु ब्लॉक के 52 और इंदौर ब्लॉक के 4 गांव शामिल

इन्दौर (निप्र)। जनजाति समुदाय के उत्थान और उनके सर्वांगीण विकास के लिए केंद्र सरकार द्वारा महत्वाकांक्षी आदि कर्मयोगी अभियान प्रारम्भ किया जा रहा है। अभियान के अंतर्गत कलेक्टर श्री आशीष सिंह के मार्गदर्शन में तथा जिला पंचायत के मुख्य कार्यपालन अधिकारी श्री सिद्धार्थ जैन की उपस्थिति व निर्देशन में विगत 2 से 4 सितम्बर तक कल्याणम रिजॉर्ट महु में 10 ब्लॉक मास्टर ट्रेनर्स का प्रशिक्षण आयोजित किया गया।

इस अभियान में इंदौर जिले के 56 गांव को चिन्हित किया गया है जिसमें 52 ग्राम महु ब्लॉक के तथा 4 ग्राम इंदौर ब्लॉक के लिए गए है। उक्त 10 ब्लॉक मास्टर ट्रेनर द्वारा लाइन डिपार्टमेंट के विकासखंड स्तरीय अधिकारी, कलेक्टर प्रभारीयों एवं कर्मचारियों को 8 एवं 9 सितम्बर को इंदौर जिला पंचायत सभागृह में एवं 10 व 11 सितंबर 2025 को एसडीएम कार्यालय महु में आयोजित ब्लॉक स्तरीय प्रोसेस लैब में प्रशिक्षित किया जाएगा। इसके पश्चात विकासखंड स्तरीय अधिकारी अपने विभाग के विभागीय अमले , ग्रामीणजनों, समाजसेवकों, शिक्षित युवाओं तथा सिविल सेवा संगठन के जनजातीय क्षेत्रों में कार्यरत युवाओं के साथ-साथ ग्रामों में एक दिवसीय विलेज लैब ऑरियंटेशन आयोजित कर सभाएं की जाएगी। साथ ही ट्रांजिट वॉक कर डाटा संकलन तथा ग्राम स्तर कार्य योजना तैयार करने का कार्य 30 सितम्बर 2025 तक पूर्ण कर 2 अक्टूबर 2025 की ग्राम सभा में उक्त कार्य योजना का अनुमोदन कर शासन को भेजेंगे।

माता-पिता और बुजुर्गों को तीर्थ दर्शन कराना सबसे बड़ा पुण्य का कार्य - मंत्री श्री सिलावट



इन्दौर (निप्र)। मुख्यमंत्री तीर्थ दर्शन यात्रा योजना के तहत आज 200 बुजुर्ग तीर्थ यात्रियों का जत्था रामेश्वरम के लिए रवाना हुआ। जल संसाधन मंत्री श्री तुलसीराम सिलावट ने इन यात्रियों का स्वागत कर यात्रा के लिए रवाना किया।

इस अवसर पर उन्होंने कहा कि मध्यप्रदेश के मुख्यमंत्री डॉ. मोहन यादव के नेतृत्व में राज्य सरकार द्वारा शहर एवं ग्रामीण क्षेत्रों के वरिष्ठ नागरिकों को मुख्यमंत्री तीर्थ दर्शन योजना के माध्यम से धार्मिक स्थलों की मुफ्त यात्रा कराती है। इस योजना के तहत 60 वर्ष की आयु से ऊपर के वरिष्ठ नागरिकों को पवित्र स्थानों वाराणसी, रामेश्वरम, मथुरा,

वृन्दावन, अमृतसर, वैष्णोदेवी आदि के दर्शन कराने के लिए शुरू की गई, जिसका पूरा खर्च राज्य सरकार करती है। इसका मुख्य उद्देश्य राज्य के वरिष्ठ नागरिकों को उनके जीवनकाल में कम से कम एक बार धार्मिक स्थलों का दर्शन कराना है। इस योजना से गरीब-धर्मप्रिमियों को लाभ हो रहा है।

मंत्री श्री सिलावट ने बताया कि सवेर के 27 यात्रियों सहित इन्दौर जिले की 9 विधानसभाओं के 200 यात्रियों को आज सुबह इन्दौर रेलवे स्टेशन से पुष्प मालाएं पहना कर +जय-जय श्री राम+ की जुयघोष कर रामेश्वर की यात्रा पर रवाना किया गया।

महिला वर्ग

प्रथम - श्री रामनाथ गुरु शस्त्रकला व्यायामशाला

द्वितीय - श्री पंचमुखी गुरु अखाड़ा

बालक वर्ग

प्रथम - कार्तिक राजपूत (लोधीपंच व्यायामशाला)

द्वितीय - आदित्य यादव (गुरु मोहन सिंह उस्ताद व्यायामशाला)

तृतीय - दिव्यांश बैलिया (महाबलेश्वर व्यायामशाला)

विशेष -विनय भारती (प्रमोद हाईड्या व्यायामशाला) तथा हितेश सोलंकी (बृजलाल उस्ताद व्यायामशाला)

बालिका वर्ग

प्रथम - परिधि धीमान (धानुक समाज बृजलाल गुरु व्यायामशाला)

द्वितीय - जिया यादव (वीर बलवंत गुरु व्यायामशाला डमरू उस्ताद)

तृतीय - भूमिका यादव (मार्तण्ड राव उस्ताद व्यायामशाला)

विशेष - कनक वर्मा (दास हनुमान व्यायामशाला) तथा लक्ष्मी वैध (छोट गुरु व्यायामशाला)

एक ही छत के नीचे इंदौर के डॉक्टरस ने 536 मरीजों की सोनोग्राफी कर दिया उपचार इंदौर सम्भागायुक्त श्री सिंह की पहल पर दूसरे वर्ष में 5वाँ वृहद स्वास्थ्य शिविर टांडा में हुआ

इन्दौर (निप्र)। इंदौर सम्भागायुक्त श्री दीपक सिंह की पहल पर दूसरे वर्ष का 5वाँ वृहद स्वास्थ्य शिविर का आयोजन रविवार को इंदौर संभाग के धार जिले के टांडा सामुदायिक स्वास्थ्य केंद्र में आयोजित हुआ। धार कलेक्टर श्री प्रियंक मिश्रा के मार्गदर्शन में बाग विकासखंड के जनजाति ग्राम टांडा में संभाग स्तरीय वृहद स्वास्थ्य शिविर में मेडिकल कॉलेज इंदौर, इंडेक्स मेडिकल कॉलेज, अरविंदो मेडिकल कॉलेज इंदौर, सीएचएल अस्पताल इंदौर, गुजरात के धीरज हॉस्पिटल एवं बड़वानी के निजी चिकित्सा विशेषज्ञों के साथ-साथ धार जिले की स्वास्थ्य टीम ने संयुक्त रूप से अपनी सेवाएँ प्रदान कीं।

शिविर में कुल 4,233 मरीजों का समग्र उपचार किया गया। इनमें से 536 मरीजों की सोनोग्राफी, 265 मरीजों का नेत्र परीक्षण तथा 12 कैंसर से पीड़ित मरीजों का विशेष परीक्षण किया गया। इसके अतिरिक्त 72 मरीजों के दांतों का उपचार, 191 मरीजों के चर्म रोग का परीक्षण, 84 मरीजों का नाक- कान-गला परीक्षण, 239 सिकल सेल स्क्रीनिंग, 7 मनोरोग के मरीजों की जांच, 154 शिशु रोग का परीक्षण, 136 हृदय रोग जांच, 30 ईको परीक्षण, 842 आयुष विभाग



के मरीजों का उपचार किया गया।

उपचार के साथ ही शासकीय स्वास्थ्य सेवाओं का लाभ देने के लिए जोड़ा गया: शिविर में स्वास्थ्य जांच और उपचार के अलावा मध्यप्रदेश एवं भारत सरकार की लोक कल्याणकारी योजनाओं का लाभ लेने के लिए भी आवश्यक पंजीयन किया गया। इस दौरान 186 आयुष्मान कार्ड बनाए गए और 12 लोगों ने रक्तदान कर मानवता की मिसाल प्रस्तुत की। साथ ही 81 मरीजों का एक्स-रे परीक्षण भी किया गया। इसके अतिरिक्त अन्य विभिन्न बीमारियों से ग्रसित 981 मरीजों का परीक्षण एवं उपचार किया गया।

यह शिविर जनपद पंचायत अध्यक्ष श्री सरदार सिंह मेड़ा सहित अन्य जनप्रतिनिधियों की उपस्थिति में संपन्न हुआ। श्री मेड़ा ने बताया कि इस प्रकार के स्वास्थ्य शिविरों का आयोजन भविष्य में भी नियमित रूप से किया जाएगा ताकि गरीब और आम जनता को स्वास्थ्य सुविधाओं का लाभ मिल सकें।

जिला पंचायत सीईओ अभिषेक चौधरी एवं अनुविभागीय अधिकारी राजस्व विशाल धाकड़ ने शिविर स्थल का निरीक्षण किया और सफलतापूर्वक शिविर संपन्न

होने पर सभी विभागों के अधिकारियों, कर्मचारियों और स्वास्थ्य विभाग की टीम को धन्यवाद प्रेषित किया। सीएमएचओ डॉ. आर.के. शिंदे ने उपस्थित लोगों को प्रेरित किया कि समय-समय पर रक्तदान अवश्य करें ताकि ज़रूरतमंदों को आवश्यक समय पर रक्त प्रदान करके उनकी जान बचाई जा सके।

शिविर में चिकित्सा अधिकारी मनावर डॉ. संजय कुमार मुवेल, खंड चिकित्सा अधिकारी कुशी डॉ. अभिषेक रावत, खंड चिकित्सा अधिकारी निसरपुर जितेंद्र दूधी, खंड चिकित्सा अधिकारी गंधवानी डॉ. बलवीर सिंह मंडलोई, डीपीएम श्री वीरेंद्र सिंह रघुवंशी, डीसीएम श्री मुकेश मालवीय एवं जिले के समस्त विकासखंडों के अन्य कर्मचारियों ने सराहनीय योगदान दिया।

खंड चिकित्सा अधिकारी डॉ. विरभद्र मुवेल, मेडिकल ऑफिसर डॉ. नितिन श्रीवास्तव, बीपीएम जीतेन्द्र रावत व फार्मासिस्ट रंजना बघेल ने शिविर को सफलता पूर्वक संपन्न कराने के लिए सभी का हृदय से धन्यवाद प्रेषित किया। आभार व्यक्त जिला टीकाकरण अधिकारी धार डॉ. नरेंद्र पवैया ने किया।

